

Tíðindi til føroyingar uttanlanda stuðla av tí føroysku sjómanskirkjuni.

---

**Hey øll.**

Vit hava roynt okkara besta at skipa fyri tiltøkum her upp til jólar og hava vit fylgjandi at bjóða uppá.

1. Tann 26/11 verður ræstkjørtaveitsla umborð á Draganum. Vit fáa ræst kjøt og súpan og seinni verður tað dessert og kaffi. Tað kostar 350,- kr at luttaka. Tiltakið byrjar klokkan 18. Drekkivørur eru fyri egnu rokning. Tit eru vælkomín at taka makan. Vinir og kenningar eru eisini vælkomín. Vit seta nøsina fram ímóti 12 - 15 luttakarar.

Luttøka er fyrst galdandi tá ið peningur er fluttur á konta nummar 9865 308 314 9 í Norðoyar Sparikassa. Vinarligast viðmerki flytingina "Dragin 26/11".

Vinarliga send mail til Martin um luttøku: [sonny@antares.fo](mailto:sonny@antares.fo)

2. Tann 10/12 verður bowling og góður matur í Havn. Tað kostar 250,- kr at luttaka. Tiltakið byrjar klokkan 19. Drekkivørur eru fyri egnu rokning. Tit eru vælkomín at taka makan við. Vinir og kenningar eru eisini vælkomín. Vit seta nøsina fram ímóti 15+ luttakarar.

Luttøka er fyrst galdandi tá ið peningur er fluttur á konta nummar 9865 308 314 9 í Norðoyar Sparikassa. Vinarligast viðmerki flytingina "Bowling 10/12".

Vinarliga send win mail til Andreas um luttøku: [andreas@antares.fo](mailto:andreas@antares.fo)

3. Tann 17/12 verður aftur ræstkjørtaveitsla umborð á Draganum. Vit fáa ræst kjøt og súpan og seinni verður tað dessert og kaffi. Tað kostar 350,- kr at luttaka. Tiltakið byrjar klokkan 18. Drekkivørur eru fyri egnu rokning. Tit eru vælkomín at taka makan. Vinir og kenningar eru eisini vælkomín. Vit seta nøsina fram ímóti 12 - 15 luttakarar.

Luttøka er fyrst galdandi tá ið peningur er fluttur á konta nummar 9865 308 314 9 í Norðoyar Sparikassa. Vinarligast viðmerki flytingina "Dragin 17/12".

Vinarliga send mail til Martin um luttøku: [sonny@antares.fo](mailto:sonny@antares.fo)

Hava tit spurningar vinarliga sendi mail til Martin ella Andreas.

Áhugafelagið Antares

- vit sum starvast uttanlands

[www.antares.fo](http://www.antares.fo) / [antares@antares.fo](mailto:antares@antares.fo)

---

## **Kanska turt í næstu viku**

Danjal av Rana 01.12.2016 (11:56)

Eitt lágtrýst yvir Íslandi fer í ein landnyrðing norðan. Eitt tilhoyrandi brúgvalag fer í dag fram við Føroyum, og eitt skifti kemur kaldari og turrari luft inn yvir oyggjarnar av norðri.

Fríggjadagin fer ein hátrýstsryggur inn yvir Føroyar av útsynningi og síðani trokar lýggjari og slavari luft seg inn yvir landið av útsynningi.

### **Í dag**

Gul til stívt andøvs gul av norðri, 5 til 10 m/s. Í kvøld eitt lítið lot av ymsum ættum, undir 5 m/s. Alt samdøgrið samdrigið og regn ella sirm og til tíðir támur. Hitin millum 5 og 9 stig. Í nátt lot til andøvs gul av suðri og útsynningi, 3 til 8 m/s. Framvegis skýggjað og regn av og á. Hitin um 3 stig.

### **Í morgin**

Lot til andøvs gul av suðri og útsynningi, 3 til 8 m/s. Samdrigið og okkurt æl. Hitin millum 3 og 8 stig.

### **Leygardagin**

Gul til stívt andøvs gul av útsynningi, 5 til 10 m/s, sum um kvøldið øtlar í andøvs gul upp í ein strúk, 8 til 13 m/s. Yvirhøvur skýggjað og regn ella ælaveður og hitin millum 4 og 9 stig.

### **Sunnudagin**

Gul til stívt andøvs gul av útsynningi, 5 til 10 m/s. Yvirhøvur skýggjað og stundum regn ella ælaveður. Hitin millum 5 og 10 stig.

### **Mánadagin**

Gul til stívt andøvs gul av suðri og útsynningi, 5 til 10 m/s. Samdrigið og okkurt æl. Hitin millum 4 og 9 stig.

### **Týsdagin**

Lot til andøvs gul av landsynningi, 3 til 8 m/s, sum seinnapartin øtlar í gul til stívt andøvs gul, 5 til 10 m/s. Samdrigið og yvirhøvur turt. Hitin millum 2 og 7 stig.

## Maersk Line keypir Hamburg Süd

Dótturfelagið hjá A.P. Møller - Mærsk, Maersk Line, hefur gjørt avtalu við Oetker Group um at keypa týska bingjureiðarið Hamburg Südamerikanische Dampfschiffahrts-Gesellschaft KG (Hamburg Süd). Keypið er treytað av endaligari avtalu og myndugleikagóðkenningum.

Hamburg Süd er heimsins sjeýnda størsta bingjureiðari við eini leiðandi marknaðarstöðu á norður-suður rutunum. Felagið rekur 130 bingjuskip við einum bingjukapasiteti upp á 625.000 TEU (20-fóts bingjur).

Hamburg Süd hefur 5.960 starvsfólk á meiri enn 250 skrivstovum kring heimin og marknaðarførir sínar veitingar gjøgnum brandini Hamburg Süd, CCNI (við høvuðssæti í Kili) og Aliança (við høvuðssæti í Brasília). Hamburg Süd hevði í 2015 ein umsetning upp á 6.726 miljónir USD, harav 6.261 miljónir USD stava frá teirra bingjuhandli.

Við keypinum av Hamburg Süd økir Maersk Line sín part av alheims kapasitetinum til umleið 18,6 prosent úr 15,7 prosentum til umleið 3,8 miljónir TEU. Samstundis verður miðaldurin á samanlagda flotanum upp á meira enn 700 skip 8,7 ár ímóti núverandi 9,2 árum hjá Maersk.

A.P. Møller - Mærsk væntar, at keypið verður endaliga avgreitt síðst í 2017.

Kelda: Maersk Line

## Antares.fo

---

### Havbúgvinn hefur gjørt ein góðan túr á Rygginum

01-12-2016 - 07:09 - Jóanis Nielsen

Havbúgvinn, sum hendan túrin hefur roynt á Rygginum, kom á Havnina í gjár við 90.000 pundum, sum teir landa til Barðið í morgun. Veiðan er boðin út á Fiskamarknaðinum fyri útvið kr. 800-túsund.

Havbúgvinn skal nú til umvælingar hjá MEST í Havn, teir skulu m.a. yvirhála motorin.

Annars kann sigast, at Havbúgvinn hefur gjørt eitt gott ár í ár, júst hvat teir hava fiskað fyri vita vit ikki.

## Jn.fo

---

### Næraberg hefur gjørt ein skjótan túr

01-12-2016 - 10:13 - Jóanis Nielsen

Næraberg, sum hevur verið á svartkjaftaveiðu norðan- og eystanfyri, hevur gjørt ein skjótan túr, teir fóru av Kollafirði 16. november og hava nú fulla last 3.190 tons av heilfrystum svartkjafti.

Vit á JN.fo tosaðu við skiparan - Kristian Dam - í morgun, teir liggja eystur úr Nólsoynni og vaska skipið, áðrenn teir koma á Kollafjørð í kvøld.

Kristian sigur, at teir skulu landa veiðuna í Hollandi, teir fara av Kollafirði helst leygardagin, sigur hann.

Fiskiskapurin hevur verið góður og svartkjafturin er í góðum standi, segði skiparin í morgun.

Øll kvotan, sum Næraberg hevði fyri í ár, er nú fiskað, so teir fara ikki aftur til fiskiskap aftur fyrr enn eftir nýggjár.

**Jn.fo**

---

### **Jupiter landar til Havsbrún**

01-12-2016 - 19:57 - Jóanis Nielsen

Jupiter er júst nú komin á Fuglafjørð við 2.500 tonsum av svartkjafti, sum teir skulu landa til Havsbrún.

Jupiter hevur roynt í landnyðring úr Fugloyggi á uml. 62,3N og 4,1V, har roynd hini føroysku svartkjaftaskipini eisini og somuleiðis nøkur íslenskt og okkurt russiskt skip.

**Jn.fo**

---

### **Skeivt at taka enskt fram um danskt í skúlanum**

Áki Bertholdsen 01.12.2016 (12:24)

Í hesum døgum er hugburðurin eftir øllum at døma tann, at vit skulu gloyma danskt og hugsa meiri enskt.

Tað sigur Herálvur Jacobsen, formaður Føroya í Lærarafelag, í Skúlablaðnum.

Hann vísir á, at í skúlanum verður munur gjørdur á lærugreinunum, eitt nú verður danskt raðfest lægri og enskt hægri.

– Eg kundi hugsað mær at fingið at vitað, hví mett verður, at næmingurin skal skriva færri uppgávur í føroyskum og serliga donskum, og fleiri í enskum, sigur hann í Skúlablaðnum

Hann vísir á, at tað er ein sannroynd, at meginparturin av okkara ungu fara til Danmarkar at lesa, og tískil er tað gott hjá teimum at duga væl at skriva danskt.

– Tað er eingin saklig ella faklig grundgeving fyri at raðfesta danskt lægri enn hinar lærugreinirnar, sigur Herálvur Jacobsen við Skúlablaðið.

Hann sigur, at sjálvandi eru tey fegin um, at enskt verður raðfest hægri, men vit duga ikki at síggja, hví danskt skal skerjast afturfyri.

**In.fo**

---

### **FSF fær áttalu frá FIFA**

Danjal av Rana 01.12.2016 (16:25)

Mong óttaðust, at tað kundi gerast dýrt fyri FSF, tá ein maður rann inn á Tórsvøll undir dystinum millum Føroyar og Portugal. Nú er greitt, at FSF einans fær eina áttalu frá FIFA.

- Tað kundi lættliga hent, at tað bleiv ein stór bót, so vit kunnu bara gleðast um, at tað bara bleiv ein peikifingur, sigur Virgar Hvidbro, aðalskrivari í FSF.

Virgar Hvidbro ivast tó ikki í, at um slíkt skuldi hent aftur, hevði FSF ikki sloppið undan bótini.

- Tí er tað sera týðningarmikið, at fólk, sum koma til dyst, skilja álvaran í hesum her og ikki renna inn, at tað kann fáa katastrofalar fylgir. Tað kann vera ein bót, men í ringasta føri síggja vit fyri okkum at spæla fyri tónum setrum. Tað vildi tó neyvan hent í einum slíkum føri sigur hann.

Hann endurtekur tó tað, sum bleiv sagt beint eftir dystin, at um FSF hevði fingið eina bót, hevði hon verið send víðari til mannin, sum rann inn á vøllin. Hann sleppur kortini neyvan heilt snikkaleysur.

- Ungi maðurin fer nokk at fáa eina heilsan frá okkum, sigur Virgar Hvidbro.

**In.fo**

---

### **Sambandsflokkurin og Framsókn vinna hvør sín sess**

Eirikur Lindenskov 01.12.2016 (18:03)

Javnvágin millum samgongu og andstøðu broytist eitt sindur í nýggjari veljarakanning, sum Gallup hevur gjørt fyri Miðlahúsið og Kringvarpið.

– Javnaðarflokkurin og Tjóðveldi standa í stað í tingfólkatali. Framsókn gongur fram.

Tað sæst í nýggjastu veljarakanning, sum Gallup hevur gjørt í døgnum 8. til 19. november.

Javnaðarflokkurin og Miðflokkurin ganga aftur í prosentum, ávikavist 1,6 og 1,5 prosentstig.

Hinir flokkarnir ganga allir fram – millum 0,2 og 1,0 prosentstig.

Hóast samgongan gongur aftur tilsamans 0,4 prosentstig, so gongur hon kortini fram í løgtingsessum. Tað er tí, at Framsókn í kanninginini fær trýggjar tingsessir. Javnaðarflokkurin varðveitir sínar 8 sessir og Tjóðveldi sínar 7.

Í andstøðuni er tað Sambandsflokkurin, sum gongur fram við einum tingsessi, meðan Miðflokkurin og Sjálvstýri missa hvør sín. Fólkaflokkurin stendur í stað við 6 tingsessum.

**In.fo**

---

### **Eldur fráboðaður á Hotel Føroyum í nátt**

01.12.2016 - 11:53

Tað var klokkan 04.43 í nátt, at løgreglan í Havn fekk boð um, at eldur var í uppi á Hotel Føroyum.

Hetta boðar vakthavandi á lögrelustøðini í Havn frá.

Vakthavandi á lögrelustøðini í Havn greiðir frá, at eldur var komin í eitt borð í einum felagshøli uppi á Hotel Føroyum, eftir at fólk høvdu gloymt at sløkkja tvey sterarinljós.

Talan var tó ikki um nakran stóran eld, ið órógvaði nakað, ella sum gjørði nakran skaða, og var hann longu sløktur, tá ið løgreglan og sløkkiliðið vóru komin á staðið.

**Portal.fo**

---

### **Eykamálverjin hjá B36 til EB/Streym**

01.12.2016 - 18:10

EB/Streymur hevur í dag gjørt sáttmála við Trygva Askham, sum skal verja málið hjá Effoliði okkara komandi kappingarár. Tað skrivur eb-streymur.fo.

Trygvi hevur avtalu við B36, so talan er um, at EB/Streymur leigar hann frá B36 komandi kappingarár.

Trygvi hevur verið annar málmaður á besta liði hjá B36 nøkur ár. Annars hevur hann árin frá 2005 til 2009 spælt við tí, sum fyrstu árin æt FS Vágar 2004, og sum seinni kom at eita 07 Vestur. Í 2010 spældi Trygvi við FC Hoyvík, og síðani 2013 hevur hann verið hjá B36.

Avtalan við B36 og Trygva er galdandi fyri eitt ár.

**Portal.fo**

---

## Fiskimannafelagið karmur um lutakastið í ár

Skrivað hefur Danial Viðoy 01.12.2016 - 07:09

**Tíðindaskriv - Havstovan:** Árliga lutakastið um kr. 12.500,- millum innsend fiskamerkir, verður fríggjadagin 2. desember kl. 11. Tað hefur verið siðvenja at hava lutakastið ymsa staðni í landinum, og í ár hefur Havstovan valt at hava tað í hølunum hjá Fiskimannafelagnum í Havn. Øll eru vælkomín.

Lutakastið er galdandi fyri merkingar, sum Havstovan stendur fyri. Úrslitini frá merkingunum verða millum annað nýtt til at greina ferðing, útbreiðslu, vøkstur og føði hjá fiskasløgnum.

**Nordlysid.fo**

---

## Komandi býráð kemur til búgvíð borð

Skrivað hefur Tórshavnar Kommuna 01.12.2016 - 10:29

Fíggjarætlanin fyri Tórshavnar kommunu fyri 2017 varð samtykt við aðru viðgerð á býráðsfundi í kvøld. Niðurstøðan hjá fráfarandi samgongu á fundinum var, at komandi býráð kemur til skorin klæði og yvirtekur eina kommunu, sum fíggjarliga ongantíð hefur verið so væl fyri, eina kommunu í rúkandi vøkstri, sum eigur meira á bók enn hon skyldar.

Viðmerkingarnar til fíggjarætlanina eru soljóðandi:

Tá vit lögdu fram fíggjarætlanina fyri 2016 var lyftið, at vit fóru at styrkja vælferðina og lækka skattin. Vøkstur hefur eyðkent kommununa seinastu árin. Fólkaþvøsturin seinasta árið er omanfyri 2%, og hóast hetta hefur givið hægri inntøkur, so setir hetta eisini størri trýst á tænastrarnar og útbyggingartørvin.

Samlaðu inntøkurnar eru 868 miljónir, raksturin er 704 miljónir og aðrar útreiðslur eru 22 miljónir, rentuútreiðslurnar eru 6 miljónir. Útreiðslur tilsamans eru 733 miljónir. Yvirskot áðrenn løgur er 135 miljónir. Avdráttirnir eru 18 miljónir. Løgur tilsamans er 245 miljónir, av hesum eru 160 miljónir lögur hjá Tórshavnar Havn.

Býráðssamgongan kann tí staðfesta, at hon heldur síni lyfti um skattalækking og uppraðfestingar á fleiri økjum. Vit lækka skattaprosentið niður á 19%, sum gevur borgarunum ein samlaðan skattalætta uppá 30 miljónir. Ein skattalætti uppá 30 miljónir ger lívið lættari og trivnaðin betri hjá mongum borgarum.

## Uppraðfestingar og bleyt virði

Eldraðkið fær eina meirjáttan bæði til bygningsviðlíkahald og tænastrur. 4 miljónir eyka verða settar av til tess at tryggja støðið og til umvælingar av eitt nú Lágargarði, Tjarnargarði og Ellisheiminum.

Heilsu- og umsorganartænastran fær í alt kr. 7,7 miljónir aftrat til at skipa nýggj tilboð og nýggjar tænastrur í heimatænastruni eitt nú dagtilhald og venjingar, og harumframt verða røktarnormeringar á búdeildum hækkaðar, serliga kvøld- og náttarvaktirnar og til reingerð.

Eisini dagstovnaðkið verður uppraðfest. Játtanin til endurgjald fyri sjúkrafráveru fer at lætta um raksturin hjá flestu stovnum. Játtanin verður tí hækkað við einari miljón. Harumframt

verða 2,8 miljónir játtaðar til at betra um starvsfólkanormeringina, so meira tíð verður til børnini og til fyrireikingartíð.

## **Umhvørvið**

Býráðssamgongan ynskir eisini at uppraðfesta kloakkeringsøkið. Vit játta nú 4 miljónir aftrat til kloakkir, so samlaða játtanin nú er 15 miljónir.

Ein miljón aftrat verður játtað til umhvørvispolitikk. Her er talan um kanningar og átøk, umframt kunnandi tilfar, umlegging til umhvørvisvinarlig akfør hjá kommununi, nýggjar ruskskipanir, ruddingarátøk og skipan av royndarprosjektum í sambandi við grønar býarpartar.

## **Annað**

Nýskapanarhúsið Hugskotið, sum hevur víst seg at vera eitt framúrskarandi átak, sum hevur lagt lunnar undir eitt spírandi umhvørvi fyri íverksetarar, fær hálva miljón aftrat, so góðu hugskotini framhaldandi fáa bestu sømdir at vaksa.

Lopfjølín, sum barnaverndartænastan, fólkaskúlarnir og Margarinfabrikkin samstarva um, fær 450 túsund til at halda fram í 2017. Hetta er eitt tilboð til børn og ung við ymsum sosialum avbjóðingum, sum hava trupult við at ganga í skúla, so at tey antin kunnu fara aftur í skúla ella at røkka eina 9. flokks próvtøku. Úrslitini higartil hava verið avbera góð, og eigur hetta at halda fram.

Kunningarstovan fær hálva miljón aftrat. Ætlanin er at betra um tænastráta við at hava longri opið og í 2017 er ætlanin at byrja at talgilda tænastráta til borgarar og ferðafólk, sum Tórshavnar kommuna hevur at bjóða. Tað vil siga, at tað skal bera til hjá kundum heimanífrá at bóka og gjalda fyri eina tænastráta.

## **Løgur**

Herfyri undirskrivaðu Samferðslumálaráðið og Tórshavnar kommuna avtalu um innkomuvegin. Landið hevur sett av 27 miljónir krónur til arbeiðið, og býráðssamgongan setir 4 miljónir av aftrat til innkomuvegin.

Ein hálv miljón er játtað til Klubb 188 í Hoyvík, Úthangið í Kollafirði og til Klubb 160, sum er nýtt tilboð til tannáringar á Argjum. Nakrar smærri játtanir eru til ítrótt og ítróttaranlegg. Játtaðar eru tvær miljónir til kirkjugarðin við Velbastaðvegin, tvær miljónir til gamla Velbastaðvegin og 1,6 miljónir til veggerð á Velbastað.

Áhugafelagið sum skipar fyri ólavsøkukappróðrinum fær 300 túsund, og dupulthøllin á Hálsi og høllin á Argjahamri verða gjørdar lidnar. Lestraríbúðirnar í Kommunuskúlanum, sum nú eitur Finsen, verða gjørdar lidnar. Eldraíbúðirnar eru eisini settar á dagskránnu.

Játtanin til Skúlan á Fløtum er 42,075 miljónir í 2017. Harumframt verða 28 miljónir fluttar við eykajáttan frá Musikkskúlanum til Skúlan á Fløtum, hesin peningur verður tøkur í 2016. Tær 28 miljónirnar, sum verða fluttar frá Musikkskúlanum til Skúlan á Fløtum, koma innaftur á Musikkskúlan, tá ársroknskapurin 2016 verður lokaður og møguligar meirinntøkur staðfestar.

Sostatt verða um 70 miljónir tøkur til verkætlanina Skúlin á Fløtum í 2017.



Arbeiðið við verkætlanini gongur væl, sáttmáli um partalag er klárur at undirskriva, og ætlandi fer grót- og sprengiarbeiðið í gongd nú í desember. Endaligi partalagssáttmálin verður klárur at undirskriva í fyrru helvt av 2017.

Okkara fremsta mál er at varðveita og menna eina virkna kommunu, tí tað eru virknir borgarar og eitt virkið vinnulív, sum skapa eina góða kommunu við trivnaði og fjøltáttaðum tilboðum.

***Heðin Mortensen, borgarstjóri***

***Tróndur Sigurdsson, býráðslimur***

***Elin Lindenskov, býráðslimur***

***Helena Dam á Neystabø, býráðslimur***

***Bjørghild Djurhuus, býráðslimur***

***Sigrun Mohr, býráðslimur***

***Halla Samuelsen, býráðslimur***

***Annfinn Brekkstein, býráðslimur***

***Sjúrdur Olsen, býráðslimur***

**Nordlysid.fo**

---

## **Fyrilestrar við Jan Elmar og Kitty May**

01.12.2016 - 15:29

**Tíðindaskriv:** Mánakvøldið 5. desember verður Frælsi vertur fyri tveimum fyrilestrum í Marghøllini í Sørvági.

Undir heitinum “Frá reyðvíni til marathon”, hevur Kitty May skrivað eina bók um, hvussu hon legði lívið hjá sær um og kemur at greiða frá hesi tilgongdini.

Jan Elmar kemur at greiða frá um byrjunarrenning, hvussu man kemur í gongd og at halda út.

Um bókina hjá Kitty May sigur Sprotin: *Tað er ikki vanligt at viðurkenna síni brek og sínar snávingar alment. Tað gera flestu okkara ikki. Men tað ger Kitty May í bók, sum kemur á marknaðin týsdagin tann 18. í hesum. Hon viðurkennir, at hon fyri nøkrum árum síðan hoknaði undir byrðuni at vera væl útbúgvin karrierukvinna og mamma at fleiri børnum við stórum húsum og nógvum sosialum sambondum at røkja samstundis. Hon kom út á ein skráa og endaði har, ið ringt var at finna upp í ljósið aftur. Men tað megnaði hon.*

Í dag rennur Kitty May marathon kring alt Europa, men fyri fáum árum síðani var hon langt niðri og bundin av rúsdrekka. Hetta er ein fantastisk, persónlig og rørandi søga um at missa fótafesti í lívinum, at reisa seg aftur og fáa eitt betri lív.

Jan Elmar Sørensen er ein av føroya fremstu rennarum, hevur luttikið á Oygjgaleikunum. Hann byrjaði á ungum árum at renna og kappast í dag ímóti elituni í Føroyum, umframt at

hann luttekur í kappingum uttanlands. Fyri kortum var hann á venjingarlegu í Yaya Village í Etiopien.

Fyrilestrarnir eru ókeypis og verða í Marghøllini í Sørvági mánakvøldið 5. desember kl. 19.30.

Tað verður møguligt at keypa bókina "Frá reyðvín til marathon" hjá Kitty May aftaná fyrilesturin, umframt at Jan Elmar fer at vísa ymiska renniútgerð fram.

Frælsi bjóðar kaffi/te og frukt .

Øll eru hjartaliga vælkomin

**Nordlysid.fo**

---

## **Andakt:**

### **SUM SKRÍGGJANDI HJØRTUR**

*"Sum hjørtur tráar eftir rennandi áum, so tráar mín sál eftir tær, o Guð!"*

Sálm. 42,2

Ein gomul kona hevur sagt mær hetta: Eg var um 15 ár, og eg var farin á eitt sunnukvøldsmøti í gamla skúla í Hvalvík. Eg minnst tað, sum var tað í gjár. Skúlin var stúgvandi fullur, og eg stóð úti í gongini saman við øðrum. Tá reisir Agga seg upp at byrja møtið. Hann var ein so glaður kristin. Hann las úr Sálm 42, vers 2: "Ligesom en Hjort skriger efter Vandstrømme, saa skriger min Sjæl til dig, o Gud!" Hann tosaði í Andans kraft, og eg sá alt so livandi fyri mær. Eg sá, hvussu hjørturin reisti høvur, og hornini sóust upp móti tí kláru luftini. Hann skríggjaði av tosta, og tað ekkóaði aftur í skógini. Einku er so ringt sum tosti. Hann er verri enn hungur. Hjørturin var frá sær sjálvum av tosta.

Nakrar dagar efir fór Agga avstað við Fossanesi, og teir gingu burtur við mann og mús. Hetta var í 1938. Agga var ikki lagstur á boðini, men vitnaði fyri sínum bygdarfólki, hvussu týðningarmikið tað er at lesa dagliga í Guds orði og at hava samband við Harran hvønn dag, annars torna vit upp innan. Agga hevur helst havt eitt ánisi, hvat ið mundi fara at henda, tí seinni segði lítli sonur hansara, at tá ið teir báðir gingu ein túr, segði pápin: "Tú kemur nokk ikki at síggja babba aftur." Tá ið pápi Agga hoyrði smádrongin siga hetta, svaraði hann:

"Segði hann eisini hatta við teg?"

Effie Campbell

76,10

---

## **Andlát:**

**Jákup Sofus Poulsen, Leynum, vanligu nevndur "Jákup úr Akrabyrgi" andaðist mikudagin 30. november, 91 ára gamal.**

**Berghild Nybo, vanligu nevnd Begga, ættað av Velbastað , búsitandi í Tórshavn, andaðist  
mikudagin, 88 ára gomul.**

**Kvf.fo**

---